

32002D0478

22.6.2002

IL-ĠURNAL UFFIĊJALI TAL-KOMUNITAJIET EWROPEJ

L 164/41

ID-DEĊIŻJONI TAL-KUMMISSJONI

ta' l-20 ta' Ġunju 2002

dwar in-nuqqas ta' inklużjoni tal-fentin aċetat fl-Anness I għad-Direttiva tal-Kunsill 91/414/KEE u l-irtirar ta' l-awtorizzazzjonijiet għall-prodotti ta' protezzjoni għal pjanti li tkun tinsab fihom din is-sustanza attiva

(notifikata taht id-dokument numru K(2002) 2199)

(Test b'relevanza għall-ŻEE)

(2002/478/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunitá Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fis-suq ta' prodotti ta' protezzjoni għal pjanti ⁽¹⁾, kif l-aħhar emendata mid-Direttiva tal-Kummissjoni 2002/18/KE ⁽²⁾, u partikolarment ir-raba' subparagrafu ta' l-Artikolu 8(2) tagħha,

Wara li kkunsidrat ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jstabbilixxi r-regoli ddettaljati għall-implimentazzjoni ta' l-ewwel stadju tal-programm ta' xogħol imsejjah fl-Artikolu 8(2) tad-Direttiva tal-Kunsill 91/414/KEE dwar it-tqeghid ta' prodotti ta' protezzjoni għal pjanti fis-suq ⁽³⁾, kif l-aħhar emendat mir-Regolament (KE) Nru 2266/2000 ⁽⁴⁾, u partikolarment l-Artikolu 7(3A)(b) tiegħu,

Billi:

- (1) L-Artikolu 8(2) tad-Direttiva 91/414/KEE pprovda biex il-Kummissjoni twettaq programm ta' xogħol għall-eżami tas-sustanzi attivi użati fi prodotti ta' protezzjoni tal-pjanti li kienu diġà fis-suq fil-15 ta' Lulju 1993. Regoli ddettaljati għat-twettiq ta' dan il-programm ġew stabbiliti fir-Regolament tal-Kummissjoni (KEE) Nru 3600/92.
- (2) Ir-Regolament tal-Kummissjoni (KE) Nru 933/94 tas-27 ta' April 1994 li jippreskrivi s-sustanzi attivi ta' prodotti ta' protezzjoni għal pjanti u li jinnomina l-Istati Membri tar-rapportagġ għall-implimentazzjoni tar-Regolament tal-Kummissjoni (KEE) Nru 3600/92 ⁽⁵⁾, kif l-aħhar emendat mir-Regolament (KE) Nru 2230/95 ⁽⁶⁾, innomina s-sustanzi attivi li għandhom jiġu stimati fil-qafas tar-Regolament (KEE) Nru 3600/92, innomina Stat Membru biex jaġixxi bhala *rapporteur* fir-rigward ta' l-istima ta' kull sustanza w identifika l-produtturi ta' kull sustanza attiva li taw notifika fi żmien xieraq..
- (3) Il-fentin aċetat hu wiehed mid- 90 sustanzi attivi nnominati fir-Regolament (KE) Nru 933/94.<

- (4) Skond l-Artikolu 7(1)(ċ) tar-Regolament (KEE) Nru 3600/92, ir-Renju Unit, li hu l-Istat Membru ta' rappurtagġ innominat, ta lill-Kummissjoni fil-11 ta' Novembru 1996 ir-rapport ta' l-istima tiegħu ta' l-informazzjoni mogħtija minn dawk li jagħtu notifika skond l-Artikolu 6(1) ta' dak ir-Regolament.
- (5) Ma' l-irċevuta tar-rapport ta' l-Istat Membru ta' rappurtagġ, il-Kummissjoni bdiet konsultazzjonijiet ma' esperti ta' l-Istati Membri kif ukoll ma' dak li jagħti n-notifika prinċipali (Agrevo, issa Aventis) kif previst fl-Artikolu 7(3) tar-Regolament (KEE) Nru 3600/92.
- (6) Ir-rapport ta' stima ppreparat mir-Renju Unit ġie eżaminat mill-Istati Membri u l-Kummissjoni ġol-Kumitat Permanenti dwar is-Saħħa tal-Pjanti Din ir-reviżjoni ġiet iffinalizzata fis-7 ta' Diċembru 2001 fil-forma tar-rapport ta' revizjoni għal fentin aċetat tal-Kummissjoni, skond l-Artikolu 7(6) tar-Regolament (KEE) Nru 3600/92.
- (7) Stimu magħmula fuq il-bażi ta' l-informazzjoni mogħtija ma wrewx li jista' jkun mistenni li, taht il-kondizzjonijiet ta' użu proposti, prodotti ta' protezzjoni għal pjanti li jkunu jinsabu fihom il-fentin aċetat jilhqqu b'mod ġenerali l-ħtiġijiet stabbiliti fl-Artikolu 5(1)(a) u (b) tad-Direttiva 91/414/KEE, partikolarment fir-rigward tas-sigurtá ta' haddiema potenzjalment esposti għal fentin aċetat u fir-rigward ta' l-impatt potenzjali fuq organiżmi mhux immirati.
- (8) Il-fentin aċetat għandu għalhekk ma jiġix inkluż fl-Anness I għad-Direttiva 91/414/KEE.
- (9) Miżuri għandhom jittiehdu biex ikun assigurat li awtorizzazzjonijiet eżistenti għal prodotti ta' protezzjoni għal pjanti li jkunu jinsabu fihom il-fentin aċetat jiġu rtirati f'perjodu stipulat u li ma jkunux imġeddin u li ebda awtorizzazzjonijiet godda ma jingħataw.
- (10) Kwalunkwe perjodu ta' grazzja għad-disposizzjoni, hażna, tqeghid fis-suq u użu ta' hażniet eżistenti ta' prodotti ta' protezzjoni għal pjanti li jkunu jinsabu fihom il-fentin aċetat permessi mill-Istati Membri, skond l-Artikolu 4(6) tad-Direttiva 91/414/KEE għandu jkun limitat għal perjodu ta' mhux iżjed minn 12-il xahar biex il-hażniet eżistenti jkunu jistgħu jintużaw f'mhux iżjed minn staġun wiehed ta' tkabbir iżjed.

⁽¹⁾ ĠU L 230, tad-19.8.1991, pġ. 1.⁽²⁾ ĠU L 55, tas-26.2.2002, pġ. 29.⁽³⁾ ĠU L 366, tal-15.12.1992, pġ. 10.⁽⁴⁾ ĠU L 259, tat-13.10.2000, pġ. 27.⁽⁵⁾ ĠU L 107, tat-28.4.1994, pġ. 8.⁽⁶⁾ ĠU L 225, tat-22.9.1995, pġ. 1.

- (11) Din id-deċiżjoni hi bla preġudizzju għal kwalunkwe azzjoni li l-Kummissjoni tista' tiegħu fi stadju aktar 'il quddiem għal din is-sustanza attiva fil-qafas tad-Direttiva tal-Kunsill 79/117/KEE tal-21 ta' Diċembru 1978 li tipprojbixxi t-tqegħid fis-suq u l-użu ta' prodotti ta' protezzjoni għal pjanti li jkunu jinsabu fihom ċerti sustanzi attivi⁽¹⁾, kif l-aħħar emendata mill-Att ta' Adeżjoni ta' l-Awstrija, il-Finlandja u l-Isvezja.
- (12) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar is-Saħha tal-Pjanti,

ADOTTAT DIN ID-DEĊIŻJONI:

Artikolu 1

Il-fentin aċetat mhux inkluz bhala sustanza attiva fl-Anness I għad-Direttiva 91/414/KEE.

Artikolu 2

L-Istati Membri għandhom jassiguraw illi:

1. awtorizzazzjonijiet għal prodotti ta' protezzjoni għal pjanti li jkunu jinsabu fihom il-fentin aċetat huma rtirati f'perjodu ta' sitt xhur mid-data ta' adozzjoni ta' din id-Deċiżjoni;

2. mid-data ta' l-adozzjoni ta' din id-Deċiżjoni l-ebda awtorizzazzjonijiet għal prodotti ta' protezzjoni għal pjanti li jkunu jinsabu fihom il-fentin aċetat m'għandhom jinataw jew jiġu mgeddin taht id-deroga prevista fl-Artikolu 8(2) tad-Direttiva 91/414/KEE.

Artikolu 3

Kwalunkwe perjodu ta' grazzja mogħti minn Stat Membru skond id-disposizzjonijiet ta' l-Artikolu 4(6) tad-Direttiva 91/414/KEE, għandu jkun qasir kemm hu possibbli u mhux aktar twil minn 18-il xahar mid-data ta' l-adozzjoni ta' din id-Deċiżjoni.

Artikolu 4

Din id-Deċiżjoni hija indirizzata lill-Istati Membri.

Magħmula fi Brussel, 20 Ġunju 2002.

Għall-Kummissjoni

David BYRNE

Membru tal-Kummissjoni

⁽¹⁾ ĠU L 33, tat-8.2.1979, pğ. 36.